
kumarikavacham from Rudrayamala uttaratantra

ಕುಮಾರೀಕವಚಂ ರುದ್ರಯಾಮಲೋತ್ತರತಂತ್ರಾಂತರ್ಗತಂ

Document Information



Text title : kumArIkavacha.txt rudrayAmalottaratantRArgatam

File name : kumArIkavacha.itx

Category : kavacha, devii, durgA, devI

Location : doc_devii

Transliterated by : From Digital Library at <http://muktalib5.org>

Proofread by : Final proofread DPD

Description-comments : RudrayAmala uttaratantra paTalaH 9

Latest update : April 5, 2013

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org

ಕುಮಾರೀಕವಚಂ ರುದ್ರಯಾಮಲೋತ್ತರತಂತ್ರಾಂತರ್ಗತಂ



ಆನಂದಭೈರವ ಉವಾಚ -

ಅಥಾತಃ ಸಂಪ್ರವಕ್ಷ್ಯಾಮಿ ಕುಮಾರೀಕವಚಂ ಶುಭಂ .
ತೈಲೋಕ್ಯಂ ಮಂಗಲಂ ನಾಮ ಮಹಾಪಾತಕನಾಶಕಂ .. 1..
ಪಠನಾದ್ಧಾರಣಾಲೋಕಾ ಮಹಾಸಿದ್ಧಾಃ ಪ್ರಭಾಕರಾಃ .
ಶಕ್ರೋ ದೇವಾಧಿಪಃ ಶ್ರೀಮಾನ್ ದೇವಗುರುರ್ಬೃಹಸ್ಪತಿಃ .. 2..
ಮಹಾತೇಜೋಮಯೋ ವಹ್ನಿರ್ಧರ್ಮರಾಜೋ ಭಯಾನಕಃ .
ವರುಣೋ ದೇವಪೂಜ್ಯೋ ಹಿ ಜಲಾನಾಮಧಿಪಃ ಸ್ವಯಂ .. 3..
ಸರ್ವಹರ್ತ್ವಾ ಮಹಾವಾಯುಃ ಕುಬೇರಃ ಕುಂಜರೇಶ್ವರಃ .
ಧರಾಧಿಪಃ ಪ್ರಿಯಃ ಶಂಭೋಃ ಸರ್ವೇ ದೇವಾ ದಿಗೀಶ್ವರಃ .. 4..
ನ ಮೇರುಃ ಪ್ರಭುರೇಕಾಯಾಃ ಸರ್ವೇಶೋ ನಿರ್ಮಲೋ ದ್ವಯೋಃ .
ಏತತ್ಕವಚಪಾಲೇನ ಸರ್ವೇ ಭೂಪಾ ಧನಾಧಿಪಾಃ .. 5..

ತೈಲೋಕ್ಯಮಂಗಲಕುಮಾರೀಕವಚಂ -


ಪ್ರಣವೋ ಮೇ ಶಿರಃ ಪಾತು ಮಾಯಾ ಸಂದಾಯಿಕಾ ಸತೀ .
ಲಲಾಟೋದ್ಧ್ವಂ ಮಹಾಮಾಯಾ ಪಾತು ಮೇ ಶ್ರೀಸರಸ್ವತೀ .. 6..
ಕಾಮಾಕ್ಷಾ ವಟುಕೇಶಾನೀ ತ್ರಿಮೂರ್ತಿಭಾಲಮೇವ ಮೇ .
ಚಾಮುಂಡಾ ಬೀಜರೂಪಾ ಚ ವದನಂ ಕಾಲಿಕಾ ಮಮ .. 7..
ಪಾತು ಮಾಂ ಸೂರ್ಯಗಾ ನಿತ್ಯಂ ತಥಾ ನೇತ್ರದ್ವಯಂ ಮಮ .
ಕರ್ಣಯುಗ್ಮಂ ಕಾಮಬೀಜಂ ಸ್ವರೂಪೋಮಾತಪಸ್ವಿನೀ .. 8..
ರಸನಾಗ್ರಂ ತಥಾ ಪಾತು ವಾಗ್ಗೇವೀ ಮಾಲಿನೀ ಮಮ .
ಡಾಮರಸ್ಥಾ ಕಾಮರೂಪಾ ದಂತಾಗ್ರಂ ಕುಂಜಿಕಾ ಮಮ .. 9..
ದೇವೀ ಪ್ರಣವರೂಪಾಽಸೌ ಪಾತು ನಿತ್ಯಂ ಶಿವಾ ಮಮ .
ಓಷ್ಣಾಧರಂ ಶಕ್ತಿಬೀಜಾತ್ಮಿಕಾ ಸ್ವಾಹಾಸ್ವರೂಪಿಣೀ .. 10..
ಪಾಯಾನ್ಮೇ ಕಾಲಸಂದಷ್ಟಾ ಪಂಚವಾಯುಸ್ವರೂಪಿಣೀ .
ಗಲದೇಶಂ ಮಹಾರೌದ್ರೀ ಪಾತು ಮೇ ಚಾಪರಾಜಿತಾ .. 11..
ಕ್ಷೌಂ ಬೀಜಂ ಮೇ ತಥಾ ಕಂಠಂ ರುದ್ರಾಣೀ ಸ್ವಾಹಯಾನ್ವಿತಾ .
ಹೃದಯಂ ಭೈರವೀ ವಿದ್ಯಾ ಪಾತು ಷೋಡಶ ಸುಸ್ವರಾ .. 12..


ದ್ವೈ ಬಾಹೂ ಪಾತು ಸರ್ವತ್ರ ಮಹಾಲಕ್ಷ್ಮೀಃ ಪ್ರಧಾನಿಕಾ .
 ಸರ್ವಮಂತ್ರಸ್ವರೂಪಂ ಮೇ ಚೋದರಂ ಪೀಠನಾಯಿಕಾ .. 13..
 ಪಾರ್ಶ್ವಯುಗ್ಮಂ ತಥಾ ಪಾತು ಕುಮಾರೀ ವಾಗ್ಭವಾತ್ಮಿಕಾ .
 ಕೈಶೋರೀ ಕಟಿದೇಶಂ ಮೇ ಮಾಯಾಬೀಜಸ್ವರೂಪಿಣೀ .. 14..
 ಜಂಘಾಯುಗ್ಮಂ ಜಯಂತೀ ಮೇ ಯೋಗಿನೀ ಕುಲ್ಲುಕಾಯುತಾ .
 ಸರ್ವಾಂಗಮಂಭಿಕಾದೇವೀ ಪಾತು ಮಂತ್ರಾರ್ಥಗಾಮಿನೀ .. 15..
 ಕೇಶಾಗ್ರಂ ಕಮಲಾದೇವೀ ನಾಸಾಗ್ರಂ ವಿಂಧ್ಯವಾಸಿನೀ .
 ಚಿಬುಕಂ ಚಂಡಿಕಾ ದೇವೀ ಕುಮಾರೀ ಪಾತು ಮೇ ಸದಾ .. 16..
 ಹೃದಯಂ ಲಲಿತಾ ದೇವೀ ಪೃಷ್ಠಂ ಪರ್ವತವಾಸಿನೀ .
 ತ್ರಿಶಕ್ತಿಃ ಷೋಡಶೀ ದೇವೀ ಲಿಂಗಂ ಗುಹ್ಯಂ ಸದಾವತು .. 17..
 ಶ್ಮಶಾನೇ ಚಾಂಬಿಕಾ ದೇವೀ ಗಂಗಾಗರ್ಭೇ ಚ ವೈಷ್ಣವೀ .
 ಶೂನ್ಯಾಗಾರೇ ಪಂಚಮುದ್ರಾ ಮಂತ್ರಯಂತ್ರಪ್ರಕಾಶಿನೀ .. 18..
 ಚತುಷ್ಟಥೇ ತಥಾ ಪಾತು ಮಾಮೇವ ವಜ್ರಧಾರಿಣೀ .
 ಶವಾಸನಗತಾ ಚಂಡಾ ಮುಂಡಮಾಲಾವಿಭೂಷಿತಾ .. 19..
 ಪಾತು ಮಾನೇ ಕಲಿಂಗೇ ಚ ವೈಖರೀ ಶಕ್ತಿರೂಪಿಣೀ .
 ವನೇ ಪಾತು ಮಹಾಬಾಲಾ ಮಹಾರಣ್ಯೇ ರಣಪ್ರಿಯಾ .. 20..
 ಮಹಾಜಲೇ ತಡಾಗೇ ಚ ಶತ್ರುಮಧ್ಯೇ ಸರಸ್ವತೀ .
 ಮಹಾಕಾಶಪಥೇ ಪೃಥ್ವೀ ಪಾತು ಮಾಂ ಶೀತಲಾ ಸದಾ .. 21..
 ರಣಮಧ್ಯೇ ರಾಜಲಕ್ಷ್ಮೀಃ ಕುಮಾರೀ ಕುಲಕಾಮಿನೀ .
 ಅರ್ಧನಾರೀಶ್ವರಾ ಪಾತು ಮಮ ಪಾದತಲಂ ಮಹೀ .. 22..
 ನವಲಕ್ಷಮಹಾವಿದ್ಯಾ ಕುಮಾರೀ ರೂಪಧಾರಿಣೀ .
 ಕೋಟಿಸೂರ್ಯಪ್ರತೀಕಾಶಾ ಚಂದ್ರಕೋಟಿಸುಶೀತಲಾ .. 23..
 ಪಾತು ಮಾಂ ವರದಾ ವಾಣೀ ವಟುಕೇಶ್ವರಕಾಮಿನೀ
 ಇತಿ ತೇ ಕಥಿತಂ ನಾಥ ಕವಚಂ ಪರಮಾದ್ಭುತಂ .. 24..
 ಕುಮಾರ್ಯಾಃ ಕುಲದಾಯಿನ್ಯಾಃ ಪಂಚತತ್ತ್ವಾರ್ಥಪಾರಗಂ
 ಯೋ ಜಪೇತ್ ಪಂಚತತ್ತ್ವೇನ ಸ್ತೋತ್ರೇಣ ಕವಚೇನ ಚ .. 25..
 ಆಕಾಶಗಾಮಿನೀ ಸಿದ್ಧಿಭವೇತ್ತಸ್ಯ ನ ಸಂಶಯಃ .. 26..
 ವಜ್ರದೇಹೀ ಭವೇತ್ ಕ್ಷಿಪ್ರಂ ಕವಚಸ್ಯ ಪ್ರಪಾರತಃ .
 ಸರ್ವಸಿದ್ಧಿಶ್ವರೋ ಯೋಗೀ ಜ್ಞಾನೀ ಭವತಿ ಯಃ ಪಠೇತ್ .. 27..
 ವಿವಾದೇ ವ್ಯವಹಾರೇ ಚ ಸಂಗ್ರಾಮೇ ಕುಲಮಂಡಲೇ .
 ಮಹಾಪಥೇ ಶ್ಮಶಾನೇ ಚ ಯೋಗಸಿದ್ಧೋ ಭವೇತ್ ಸ ಚ .. 28..
 ಪಠಿತ್ವಾ ಜಯಮಾಪ್ನೋತಿ ಸತ್ಯಂ ಸತ್ಯಂ ಕುಲೇಶ್ವರ

ವಶೀಕರಣಕವಚಂ ಸರ್ವತ್ರ ಜಯದಂ ಶುಭಂ .. 29..
 ಪುಣ್ಯವ್ರತೀ ಪಠೇನ್ನಿತ್ಯಂ ಯತಿಶ್ರೀಮಾನ್ಸವೇದ್ ಧ್ರುವಂ
 ಸಿದ್ಧವಿದ್ಯಾ ಕುಮಾರೀ ಚ ದದಾತಿ ಸಿದ್ಧಿಮುತ್ತಮಾಂ .. 30..
 ಪಠೇದ್ಯಃ ಶೃಣುಯಾದ್ವಾಪಿ ಸ ಭವೇತ್ಕಲ್ಪಪಾದಪಃ .
 ಭಕ್ತಿಂ ಮುಕ್ತಿಂ ತುಷ್ಟಿಂ ಪುಷ್ಟಿಂ ರಾಜಲಕ್ಷ್ಮೀಂ ಸುಸಂಪದಾಂ .. 31..
 ಪ್ರಾಪ್ನೋತಿ ಸಾಧಕಶ್ರೇಷ್ಠೋ ಧಾರಯಿತ್ವಾ ಜಪೇದ್ಯದಿ .
 ಅಸಾಧ್ಯಂ ಸಾಧಯೇದ್ವಿದ್ವಾನ್ ಪಠಿತ್ವಾ ಕವಚಂ ಶುಭಂ .. 32..
 ಧನಿನಾಂಚ ಮಹಾಸೌಖ್ಯಧರ್ಮಾರ್ಥಕಾಮಮೋಕ್ಷದಂ .
 ಯೋ ವಶೀ ದಿವಸೇ ನಿತ್ಯಂ ಕುಮಾರೀಂ ಪೂಜಯೇನ್ನಿಶಿ .. 33..
 ಉಪಚಾರವಿಶೇಷೇಣ ತ್ರೈಲೋಕ್ಯಂ ವಶಮಾನಯೇತ್ .
 ಪಲಲೇನಾಸವೇನಾಪಿ ಮತ್ಸ್ಯೇನ ಮುದ್ರಯಾ ಸಹ .. 34..
 ನಾನಾಭಕ್ತ್ಯೇಣ ಭೋಜ್ಯೇನ ಗಂಧದ್ರವ್ಯೇಣ ಸಾಧಕಃ .
 ಮಾಲ್ಯೇನ ಸ್ವರ್ಣರಜತಾಲಂಕಾರೇಣ ಸುಚೈಲಕೈಃ .. 35..
 ಪೂಜಯಿತ್ವಾ ಜಪಿತ್ವಾ ಚ ತರ್ಪಯಿತ್ವಾ ವರಾನನಾಂ .
 ಯಜ್ಞದಾನತಪಸ್ಯಾಭಿಃ ಪ್ರಯೋಗೇಣ ಮಹೇಶ್ವರ .. 36..
 ಸ್ತುತ್ವಾ ಕುಮಾರೀಕವಚಂ ಯಃ ಪಠೇದೇಕಭಾವತಃ .
 ತಸ್ಯ ಸಿದ್ಧಿರ್ಭವೇತ್ ಕ್ಷಿಪ್ರಂ ರಾಜರಾಜೇಶ್ವರೋ ಭವೇತ್ .. 37..
 ವಾಂಛಾರ್ಥಫಲಮಾಪ್ನೋತಿ ಯದ್ಯನ್ಮನಸಿ ವರ್ತತೇ .
 ಭೂರ್ಜಪತ್ರೇ ಲಿಖಿತ್ವಾ ಸ ಕವಚಂ ಧಾರಯೇದ್ ಹೃದಿ .. 38..
 ಶನಿಮಂಗಲವಾರೇ ಚ ನವಮ್ಯಾಮಷ್ಟಮೀದಿನೇ .
 ಚತುರ್ದಶ್ಯಾಂ ಪೌರ್ಣಮಾಸ್ಯಾಂ ಕೃಷ್ಣಪಕ್ಷೇ ವಿಶೇಷತಃ .. 39..
 ಲಿಖಿತ್ವಾ ಧಾರಯೇದ್ ವಿದ್ವಾನ್ ಉತ್ತರಾಭಿಮುಖೋ ಭವನ್ .
 ಮಹಾಪಾತಕಯುಕ್ತೋ ಹಿ ಮುಕ್ತಃ ಸ್ಯಾತ್ ಸರ್ವಪಾತಕೈಃ .. 40..
 ಯೋಷಿದ್ವಾಮಭುಜೇ ದೃತ್ವಾ ಸರ್ವಕಲ್ಯಾಣಮಾಲಭೇತ್ .
 ಬಹುಪುತ್ರಾನ್ವಿತಾ ಕಾಂತಾ ಸರ್ವಸಂಪತ್ತಿಸಂಯುತಾ .. 41..
 ತಥಾಶ್ರೀಪುರುಷಶ್ರೇಷ್ಠೋ ದಕ್ಷಿಣೇ ಧಾರಯೇದ್ ಭುಜೇ .
 ಏಹಿಕೇ ದಿವ್ಯದೇಹಃ ಸ್ಯಾತ್ ಪಂಚಾನನಸಮಪ್ರಭಃ .. 42..
 ಶಿವಲೋಕೇ ಪಠೇ ಯಾತಿ ವಾಯುವೇಗೀ ನಿರಾಮಯಃ .
 ಸೂರ್ಯಮಂಡಲಮಾಭೇದ್ಯ ಪರಂ ಲೋಕಮವಾಪ್ನುಯಾತ್ .. 43..
 ಲೋಕಾನಾಮತಿಸೌಖ್ಯದಂ ಭಯಹರಂ ಶ್ರೀಪಾದಭಕ್ತಿಪ್ರದ .
 ಮೋಕ್ಷಾರ್ಥಂ ಕವಚಂ ಶುಭಂ ಪ್ರಪಠತಾಮಾನಂದಸಿಂಧೂಧ್ವವಂ .
 ಪಾರ್ಥಾನಾಂ ಕಲಿಕಾಲಘೋರಕಲುಷದ್ವಂಸೈಕಹೇತುಂ ಜಯ .

ಯೇ ನಾಮ ಪ್ರಪಠಂತಿ ಧರ್ಮಮತುಲಂ ಮೋಕ್ಷಂ ವ್ರಜಂತಿ ಕ್ಷಣಾತ್ .. 44..
.. ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ ಮಹಾತಂತ್ರೋದ್ದೀಪನೇ
ಕುಮಾರ್ಯುಪಚರ್ಯಾವಿನ್ಯಾಸೇ ಸಿದ್ಧಮಂತ್ರಪ್ರಕರಣೇ
ದಿವ್ಯಭಾವನಿರ್ಣಯೇ ನವಮಪಟಲೇ ಕುಮಾರೀಕವಚಂ ಸಂಪೂರ್ಣಂ ..
.. ಪಟಲಃ 9 ..

From Digital Library at <http://muktalib5.org>

——
kumarikavacham from Rudrayamala uttaratantra
pdf was typeset on February 2, 2024

——
Please send corrections to sanskrit@cheerful.com

